

جاوید غامدی کی کتاب 'میزان' پر تبصرہ

نام کتاب: میزان ① صفحات: ۲۵۸ ② قیمت: ۲۳۰ روپے

ناشر: المورود، ۱۵ ارکے، ماڈل ٹاؤن، لاہور پاکستان

زیر نظر کتاب دین اسلام سے متعلق ہے۔ خود مصنف اس کے 'دیباچہ' میں جو ۲۰۰۷ء کا تحریر شدہ ہے،

"اللہ کے نزدیک دین صرف اسلام ہے۔ کم و بیش ربع صدی کے مطالعہ و تحقیق سے میں نے اس دین کو جو کچھ سمجھا ہے، وہ اپنی اس کتاب میں بیان کر دیا ہے۔" (ص: ۱۱)

پھر آخر میں کتاب کے 'خاتمه' کے عنوان سے جو ۲۰۰۷ء کا تحریر شدہ ہے،

مصنف موصوف لکھتے ہیں:

"اللہ تعالیٰ کا شکر ہے کہ اس کتاب کی تصنیف کا جو کام میں نے ۱۹۹۰ء برابر ۱۴۱۰ھ میں کسی وقت شروع کیا تھا، وہ آج سترہ سال بعد پایہ تکمیل کو پہنچ گیا ہے۔ یہ اُس پورے دین کا بیان ہے جو خدا کے آخری پیغمبر محمد ﷺ کی وساطت سے انسانیت کو دیا گیا۔" (ص: ۲۵۳)

اس طرح بقول مصنف یہ کتاب سترہ برس (۱۹۹۰ء تا ۲۰۰۷ء) میں لکھی گئی ہے۔ یہ اوسطًا ۲۰ صفحات سالانہ کی شرح بنتی ہے۔ اس سے قبل انہوں نے ربع صدی یعنی ۲۵ سال کا عرصہ دین اسلام کے مطالعہ و تحقیق میں گزارا۔ مصنف موصوف ۱۹۵۳ء کے لگ بھگ پیدا ہوئے ہیں۔

اس حساب سے دیکھا جائے تو اگر کتاب کی ابتداء کے سال (۱۹۹۰ء) سے پہلے دین اسلام کا مطالعہ و تحقیق کی مدت ربع صدی یعنی ۲۵ سال نکالے جائیں تو یہ ۱۹۶۵ء کا سال بتا ہے اور جب سن پیدائش ۱۹۵۳ء ہے تو پھر مصنف کی عمر صرف بارہ سال باقی پھتی ہے۔ گویا مصنف موصوف نے دین اسلام کے مطالعہ و تحقیق کا کام ۱۲ سال ہی کی عمر میں شروع کر دیا تھا۔ اب یہ اہل نظر کے سوچنے کا کام ہے کہ ۱۲ سال کا ایک مکتبی بچہ (School)

Going Child) دین اسلام کے مطالعہ و تحقیق کا کتنا اہل ہو سکتا ہے؟ ویسے مصنف موصوف سے تو یہ بھی بعید نہ تھا اگر وہ یہ دعویٰ کر دیتے کہ حالتِ جنین میں بھی اُن کا زیادہ وقت دین اسلام ہی کے مطالعہ و تحقیق میں بسر ہوتا تھا، کیونکہ اگر دنیا میں کوئی مادرزاد ولی اللہ ہو سکتا ہے تو کیا مادرزاد عالم دین نہیں ہو سکتا۔ فاعتبروا یا اولیٰ الابصار!

کتاب کے مندرجات

سب سے پہلے ایک مختصر دیباچہ ہے۔ پھر 'أصول و مبادی' کا عنوان ہے جس کے تحت تین مضامین: مبادیٰ تدبیر قرآن، مبادیٰ تدبیر سنت اور مبادیٰ تدبیر حدیث لکھے گئے ہیں۔ اس کے بعد کتاب کے پہلے حصے کا آغاز الحکمة کے عنوان سے ہوتا ہے اور اس میں 'ایمانیات' اور 'اخلاقیات' پر الگ الگ بحث کی گئی ہے۔ کتاب کا دوسرا حصہ الكتاب کہلاتا ہے اور اس کے تحت قانونِ عبادات، قانونِ معاشرت، قانونِ سیاست، قانونِ معیشت، قانونِ دعوت، قانونِ جہاد، حدود و تعزیرات، خورد و نوش، رسم و آداب اور کفارہ قسم پر تفصیلی بحثیں موجود ہیں۔ آخر میں 'خاتمه' کے عنوان سے دو صفحے لکھے گئے ہیں اور 'کتابیات' کی فہرست دی گئی ہے۔

مصنف موصوف کا تصویر دین

مصنف نے اپنے تصویر دین کیوضاحت میں قرآن مجید کی آیات سے استشہاد کیا ہے۔ باہبل اور قدیم صحائف کے حوالے دیے ہیں، احادیث اور بعض تاریخی شواہد پیش کیے ہیں۔ اس کے علاوہ انہوں نے اپنے موقف کے حق میں اپنے استاذ مولانا امین احسن اصلاحی کی تفسیر 'تدبر قرآن' سے سینکڑوں کی تعداد میں حوالہ جات درج کیے ہیں۔

لیکن اس کتاب کے مشمولات کی ترتیب کے حوالے سے بعض چیزیں ٹھکتی ہیں۔

مثال کے طور پر:

① 'ایمانیات' سے بھی پہلے قرآن و سنت اور حدیث پر غور و تدبر کرنے اور اُن کو سمجھنے کے اصول و مبادی دیے گئے ہیں حالانکہ ایمان لانے سے قبل کسی شخص کے لیے ایسے فتنی اور مشکل امور سے واقف ہونا ضروری نہیں۔

② 'اخلاقیات' کے باب میں سورہ احزاب کی آیات ۳۵ تا ۳۳ کا حوالہ دیتے ہوئے یہ دعویٰ

کیا گیا ہے کہ قرآن میں صرف یہی دس اعلیٰ انسانی اوصاف یعنی اسلام، ایمان، فتوت، صدق، صبر، خشوع، روزہ، حفظ فروج اور ذکر کثیر بیان ہوئے ہیں جب کہ حقیقت یہ ہے کہ قرآن مجید میں ان اوصاف کے علاوہ اور بھی بہت سے اعلیٰ اوصاف مذکور ہوئے ہیں جیسے تقویٰ، توکل، احسان اور عدل و انصاف (القسط) وغیرہ۔

(۳) قانون عبادات میں جہاں طہارت سے متعلق مسائل مثلاً جنابت، حیض و نفاس اور وضو و غسل کا ذکر ملتا ہے وہاں پاک اور ناپاک پانی کے مسائل بیان نہیں کیے گئے۔ ایمانیات کے بعد عبادات کا ذکر مناسب تھا، کیونکہ دین اسلام میں ایمان لانے کے بعد سب سے پہلا حکم نماز ہی کا ہے جیسا کہ خود اس کتاب کے صفحہ ۲۸۹ پر لکھا ہے مگر اسی کتاب میں ایمانیات کے بعد اخلاقیات کا ذکر ملتا ہے اور اس کے بعد عبادات کی باری آئی ہے۔

(۴) قانون معاشرت میں جہاں طلاق اور اس کی بعض اقسام جیسے ایلاء اور ظہار کو بیان کیا گیا ہے، وہاں خلع کا ذکر نہیں ہے۔

(۵) ”خورد و نوش“ کی چیزوں کے عنوان کو قانونِ معیشت میں ذکر کرنے کی وجہ اسے آخر میں نجانے الگ کیوں بیان کیا گیا ہے۔ جب کہ ہبہ اور وقف کے مسائل نہ تو قانونِ معیشت میں بیان ہوئے ہیں اور نہ الگ کہیں ان کا ذکر ملتا ہے۔

(۶) کتاب میں اسلامی احکامات و تعلیمات کو جا بجا ”قوانين“ کے نام سے پیش کیا گیا ہے جیسے قانون عبادات وغیرہ۔ حالانکہ قانون اسے کہتے ہیں جس میں جرم اور سزا کا ذکر ہو۔ لیکن قریباً ۵۰ اصنفات پر پھیلے ہوئے ”قانون عبادات“ کے باب میں کہیں بھی جرم و سزا کا کوئی ذکر موجود نہیں ہے۔ ویسے بھی ”عبادت“ کا حکم تو سمجھ میں آتا ہے مگر ”عبادت“ کا قانون، ناقابل فہم چیز ہے۔ شاید مصنف موصوف کے ذہن میں یہ بات ہو کہ جس طرح دنیا میں قوانین آئے دن بدلتے رہتے ہیں، اسی طرح اسلام کے بنیادی احکام بھی موم کی ناک ہے جسے کسی وقت بھی کسی طرف موڑا اور بدلا جا سکتا ہے۔

دین کی غلط تعبیر

اس کتاب میں جو دین پیش کیا گیا ہے اور جو شریعت متعارف کرائی گئی ہے، وہ حقیقی دین اسلام اور اسلامی شریعت کے بالکل خلاف ہے۔ اس میں دوسرے مجده دین کی طرح اسلام کی ایسی تفکیل نو (Reconstruction) کی گئی ہے کہ وہ فی الواقع مغربی تہذیب کا چوبہ معلوم ہوتا ہے۔ اس کے نتیجے میں ایک نئی جعلی شریعت گھٹری گئی ہے اور اسلام کا ایک لبرل اور روشن خیالی ایڈیشن تیار کر لیا گیا ہے جو مغرب کے لیے بھی قابل قبول ہے اور ہمارے مغرب نواز حکمرانوں کے دل کی آواز ہے۔ اب اس نئے اسلام اور نئی شریعت کی چند جھلکیاں دیکھئے:

➊ کتاب و سنت (اور اجماع و قیاس) کو شریعت کے مأخذ و مصادر ماننے کی بجائے منسوخ اور تحریف شدہ بابل، قدیم صحائف اور فطرت (Nature) کو بھی شریعت کے مأخذ و مصادر قرار دیا گیا ہے۔ (ص ۲۵، ۲۷)

➋ مسلمہ دینی اصطلاحات کا مفہوم بدل دیا گیا ہے۔ کتاب سے مراد قرآن مجید ہی نہیں بلکہ اس سے توریت، زبور، نجیل اور تمام قدیم الہامی کتب و صحائف کا سلسلہ مراد ہے۔

(ص ۳۳، ۳۵، ۳۵، ۳۲، ۱۵۱، ۱۵۲، ۱۵۳)

سنت سے مراد رسول اللہ ﷺ کے اقوال، افعال یا تقریرات نہیں ہے بلکہ اس سے مراد دین ابراہیمی کی روایت ہے۔ (ص ۱۳، ۳۶)

➌ قرآن مجید کی صرف ایک ہی قراءت درست ہے، باقی سب قراءتیں عجم کا فتنہ ہیں۔
(ص ۲۹، ۳۲)

➍ سنت قرآن سے مقدم ہے۔ (ص ۲۷)

➎ سنت صرف ستائیں (۲۷) اعمال کا نام ہے۔ (ص ۱۲)

➏ قرآن کی طرح سنت کے ثبوت کیلئے بھی اجماع اور عملی تواتر کا ہونا شرط ہے۔ (ص ۱۲)

➐ حدیث سے کوئی عقیدہ یا عمل ثابت نہیں ہوتا۔ (۱۵، ۲۱)

➑ معروف اور مکر کا تعین اسلامی شریعت نہیں کرتی بلکہ انسانی فطرت کرتی ہے۔
(ص ۲۵، ۲۰۲، ۲۰۳)

- ⑨ مرتد کی سزا قتل نہیں ہے۔ (ص ۶۱)
- ⑩ شادی شدہ زانی کے لیے بھی کنوارے زانی کی طرح صرف ۱۰۰ کوڑوں کی سزا ہے۔ اس کے لیے رجم یا سنگاری کی حد نہیں ہے۔ (ص ۲۲۳)
- ۱۱ آخرت میں حضرت محمد ﷺ کے لیے شفاعتِ کبریٰ ثابت نہیں ہے۔ (ص ۱۳۶ تا ۱۴۹)
- ۱۲ حضرت عیسیٰ علیہ السلام وفات پاچکے ہیں وہ قرب قیامت میں دوبارہ دنیا میں نہیں آئیں گے۔ (ص ۱۷۸)
- ۱۳ کئی نبیوں کو قتل کر دیا گیا تھا، مگر کوئی رسول کبھی قتل نہیں ہوا۔ (ص ۵۳۵، ۵۳۵، ۳۸)
- ۱۴ کافر مسلمان کا اور مسلمان کافر کا وارث ہو سکتا ہے۔ (ص ۳۹)
- ۱۵ 'مشرکین' صرف عرب کے بُٹ پرست لوگ تھے، ان کے بعد دنیا میں کوئی مشرک نہیں۔ (ص ۲۰۱)
- ۱۶ شریعت میں کھانے کی صرف چار چیزیں حرام ہیں۔ (ص ۳۶، ۶۳)
- ۱۷ کافروں کے خلاف جہاد و قتال کا شرعی حکم اب باقی نہیں ہے۔ (ص ۳۹۳، ۵۷۹)
- ۱۸ باجماعت نماز میں امام کی غلطی پر عورتیں بھی بلند آواز سے 'سبحان اللہ' کہہ سکتی ہیں۔ (ص ۳۲۵)
- ۱۹ نماز کی حالت میں عربی دعاؤں کے علاوہ دوسری زبانوں میں بھی تسبیح اور دعا کی جاسکتی ہے۔ (ص ۲۹۳)
- ۲۰ حج اور عید الاضحیٰ کے موقع پر کی جانے والی قربانی نفلی عبادت ہے۔ یہ فرض یا واجب نہیں ہے۔ (ص ۲۰۲)
- ان مثالوں سے واضح ہو جاتا ہے کہ مذکورہ کتاب میں دین اسلام اور اسلامی شریعت کی غلط تعبیر کی گئی ہے۔ مصنف موصوف نے دین، کتاب، قرآن، حدیث، سنت اور شریعت کے نام سے غیر اسلامی عقائد و نظریات پیش کیے ہیں۔ انہوں نے بہت سے اسلامی مسلمات اور قطعی اجمالی امور کا انکار کر دیا ہے۔ اس طرح انہوں نے درج ذیل آیت کی رو سے 'غیر سبیل

المُؤْمِنِينَ، کاراستہ اختیار کر لیا ہے:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّ وَنُصِّلُهُ جَهَنَّمَ وَسَاءَتْ مَصِيرًا﴾ (النساء: ١٤٥)

”جو شخص ہدایت واضح ہو جانے کے بعد رسول ﷺ کی مخالفت کرے اور مسلمانوں کے راستے کے سوا کسی اور راستے پر چلے تو ایسے شخص کو ہم اُسی طرف پھیر دیں گے، جدھروہ خود پھر گیا اور پھر اسے جہنم میں داخل کریں گے جو بہت بُرا لٹھکا نہ ہے۔“

عربیت کا زرع بجانا

مصنف موصوف نے اس کتاب کے ذریعے اپنی ”عربی دانی“ کا بھی خوب مظاہرہ کیا ہے۔

چنانچہ وہ ایک مقام پر لکھتے ہیں کہ

سورہ انعام (٩) میں ایک آیت اس طرح آئی ہے:

﴿وَمَا مِنْ دَابَةٍ فِي الْأَرْضِ وَلَا طَيْرٌ يَطِيرُ بِجَنَاحِيهِ إِلَّا أُمَمٌ أَمْثَالُكُمْ﴾

”اور کوئی جانور نہیں جوز میں پر اپنے پاؤں سے چلتا ہو اور کوئی پرنہ نہیں جو فضا میں اپنے دونوں بازوؤں سے اڑتا ہو، مگر یہ سب تمہاری ہی طرح اُمیں ہیں۔“

اس میں دیکھیجیے، مقابل کے بعض الفاظ حذف ہو گئے ہیں۔ مثلاً جملے کے پہلے حصے میں فی الارض ہے تو دوسرے حصے میں فی السماء کا لفظ نہیں آیا۔ اسی طرح دوسرے حصے میں یطیر بجناحیہ کے الفاظ ہیں تو پہلے حصے میں تدب علی رجليها یا رجلها کے الفاظ حذف ہو گئے ہیں۔“

یہاں پر مصنف موصوف نے جو تدب علی رجليها یا رجلها حذف مانا ہے تو ان کو قرآن مجید کی درج ذیل آیت پیش نظر کر کر مخدوفات نکالنے چاہئے تھے:

﴿وَاللّٰهُ خَلَقَ كُلَّ دَابَةٍ مِنْ مَاءٍ فَمِنْهُمْ مَنْ يَمْشِي عَلٰى بَطْنِهِ وَمِنْهُمْ مَنْ يَمْشِي عَلٰى رِجْلَيْهِ وَمِنْهُمْ مَنْ يَمْشِي عَلٰى أَرْبَعٍ يَخْلُقُ اللّٰهُ مَا يَشَاءُ إِنَّ اللّٰهَ عَلٰى كُلِّ شَيْءٍ قَدِيرٌ﴾ (النور: ٢٥)

”اور اللہ نے ہر جاندار کو پانی سے پیدا کیا۔ پھر ان میں سے کوئی پیٹ کے بل چلتا ہے، کوئی دو پاؤں پر چلتا ہے اور کوئی چار پیروں پر چلتا ہے۔ اللہ جو چاہتا ہے، پیدا کرتا ہے۔ بے شک

اللہ ہر چیز پر قادر ہے۔"

عربیت کی دھنس بجانے سے پہلے کتاب کے مصنف کو آیت کے فقرے فمتهم من یہ مشی علی بطنہ پر غور کر لینا چاہیے تھا۔ ویسے مذکورہ آیت میں دابة کے آگے محفوظ ماننے کی ضرورت نہیں ہے، کسی معروف مفسر نے یہاں محفوظ نہیں مانا۔

کتاب میں تضادات

اس کتاب کے مطالعہ سے اس کے بعض تضادات بھی سامنے آئے ہیں، مثال کے طور پر:

- ۱۔ قربانی کو ص ۳۰۵ پر قانون، ص ۳۰۶ پر نفل اور ص ۲۹۹ پر سنت قرار دیا گیا ہے۔
- ۲۔ امام ابن شہاب زہری کو پہلے غیر ثقہ اور ناقابل اعتبار راوی ٹھہرایا گیا ہے۔ (ص ۳۱) اور پھر آگے چل کر ان کی روایت کردہ احادیث پر اعتماد کیا گیا ہے۔ (ص ۵۲۵ پر صحیح بخاری کی حدیث ۲۷۶۰، پھر ص ۶۵ پر سنن ابو داؤد کی حدیث ۳۲۹۰)
- ۳۔ ص ۲۳ پر ہے کہ قرآن ہر چیز پر مقدم ہے اور ص ۷۲ پر سنت قرآن سے مقدم ہو گئی ہے۔
- ۴۔ ص ۳۳ پر ہے کہ یہ غلط ہے کہ ہم تشابہات کا مفہوم سمجھنے سے قاصر ہیں اور پھر ص ۱۸۰ پر ہے کہ تشابہات امور کے بارے میں ہم اصل حقیقت کو نہیں جان سکتے۔

کتاب کا انداز بیان

زیر نظر کتاب 'میزان' میں اگرچہ بہت ڈنڈی ماری گئی ہے تاہم یہ عام اردو زبان میں نہیں لکھی گئی بلکہ اردو یعنی ممکنی میں لکھی گئی ہے۔ ہمارے علماء کرام کو بھی ایسی ہی اردو زبان سیکھنے پڑتا ہے۔

اس کتاب کا مصنف بہت ذہین، شاطر اور وسیع المطالعہ آدمی ہے۔ اس کی قادر الکلامی، زبان دانی، بیان کی روانی اور الفاظ کی مینا کاری و گل کاری (Flowery) کی داد دینی پڑتی ہے۔ چند ایک اقتباسات ملاحظہ ہوں:

ایک مقام پر لکھا ہے:

”حقیقت یہ ہے کہ اپنے اسلوب کے لحاظ سے قرآن ایک بالکل ہی منفرد کتاب ہے۔ اس میں دریاؤں کی روانی ہے، سمندروں کا زور ہے، حسن استدلال کی ندرتیں ہیں، ربط معنی کی

ادائیں ہیں، مثالیں ہیں، تھے ہیں۔ کلام میں اپنے مرکز کی طرف بار بار کا رجوع ہے، تہذید و زجر اور عتاب کے گونا گوں اسالیب ہیں، افسوس ہے، حسرت ہے، شدت یقین ہے، گریز کی مختلف صورتیں اور اعراض کے مختلف انداز ہیں۔ اس میں محبت والفات کے موقعوں پر، ایں چیست کہ چون شبئم بر سینہ من ریزی کی کیفیت ہے اور غصب کے موقعوں پر، دریاؤں کے دل جس سے دہل جائیں، وہ طوفان کا سامان ہے۔ خطاب کے وہ عجائب تصرفات ہیں کہ آدمی اُن میں بالکل کھو کر رہ جاتا ہے۔” (ص ۲۲)

ایک اور جگہ ہے کہ

”اس دنیا میں اللہ تعالیٰ نے جو جانور پیدا کیے ہیں، اُن میں سے بعض کھانے کے ہیں اور بعض کھانے کے نہیں ہیں۔ یہ دوسری قسم کے جانور اگر کھائے جائیں تو اس کا اثر چونکہ انسان کے ترکیہ پر پڑتا ہے، اس لیے ان سے ابا اُس کی فطرت میں داخل ہے۔ انسان کی یہ نظرت بالعلوم اُس کی صحیح رہنمائی کرتی اور وہ بغیر کسی تردد کے فیصلہ کر لیتا ہے کہ اُسے کیا کھانا چاہیے اور کیا نہیں کھانا چاہیے۔ اُسے معلوم ہے کہ شیر، چیتے، ہاتھی، کوئے، گدھ، عتاب، سانپ، بچھو اور خود انسان کوئی کھانے کی چیز نہیں ہے۔ وہ جانتا ہے کہ گھوڑے، گدھے، دستروں کی لذت کے لیے نہیں، سواری کے لیے پیدا کیے گئے ہیں۔ ان جانوروں کے بول و براز کی نجاست سے بھی وہ پوری طرح واقف ہے۔ اس میں شبہ نہیں کہ اُس کی یہ نظرت کبھی کبھی مسخ بھی ہو جاتی ہے، لیکن دنیا میں انسانوں کی عادات کا مطالعہ بتاتا ہے کہ اُن کی ایک بڑی تعداد اس معاملے میں بالعلوم غلطی نہیں کرتی۔“ (ص ۳۸)

مصنف موصوف حق و باطل میں تلیس آمیزش کا اور ایک ہی بات کی کئی تاویلیں کر لینے کا اتنا ماہر ہے کہ اچھے بھلے معقول لوگ بھی اس کے اس ہنر کے آگے پانی بھرتے اور دھوکا کھا جاتے ہیں۔ اس کا ثبوت آپ کو غامدی صاحب، علماء کے نظر میں، نامی کتاب کے مطالعے سے مل سکتا ہے۔ جس میں موصوف نے تین نو آموز مفتیان کرام کو خوب بیوقوف بنایا ہے۔ اس کے علاوہ آپ اپر کے دوسرے اقتباس کا بغور مطالعہ کر کے دیکھیں جس میں اُس نے ’اونٹ‘ کوں خوبصورتی سے سیاقی کلام سے نکال کر اور اپنی خطابت کا جو ہر دکھا کر ایک غلط بات کو صحیح ثابت کرنے کی کوشش کی ہے کہ

”وہ جانتا ہے کہ گھوڑے، گدھے، دستروں کی لذت کے لیے نہیں، سواری کے لیے پیدا کیے

گئے ہیں۔“

حالانکہ اونٹ سواری کا جانور بھی ہے، حلال بھی ہے اور اس کا گوشت بھی کھایا جاتا ہے اور وہ انسانی فطرت کے خلاف بھی نہیں ہے۔

کتاب کا باقصویر ٹائٹل

اس معربتہ الارادینی کتاب کے ٹائٹل پر مصنف موصوف کی نہایت خوبصورت تصویر بھی چھپی ہے جو اس کے حصہ کو دو بالا کر دیتی ہے۔ اس طرح یہ کتاب اپنی صوری اور معنوی اعتبار سے ایک لا جواب شاہکار مبنی گئی ہے۔ البتہ منکورہ بالا تصویر ایسی ہے جو زبان حال سے کہہ رہی ہے۔ ۴ صاف چھپتے بھی نہیں، سامنے آتے بھی نہیں!

کیونکہ یہ فقط اُن کے سر، چہرے اور گردن پر مشتمل ہے اور ان کی گردن کے عین نیچے کی طرف، صرف ایک انج کے فالے پر 'صلیب' (Cross) کا نشان بھی بالکل نمایاں طور پر نظر آتا ہے جو اصل میں شاید خطاط صاحب کے فن کا کمال ہے مگر وہ ایسا منظر پیش کرتا ہے کہ ع مقام، فیض کوئی راہ میں بچا ہی نہیں جو کوئے یار سے نکلے تو سوے دار چلے

اس کے علاوہ صلیب کی یہ علامت اسلام اور مغربی تہذیب کے اس ملغوے کو بھی ظاہر کرتی ہے جو اس کتاب کا طرہ امتیاز اور اس کی اصل روح ہے اور یہ کہ اس کتاب میں پیش کیا ہوا دین اسلام اندر سے عیسائیت ہے۔

بہر حال اتنے اچھے کاغذ پر اس قدر ضخیم اور مجلد کتاب کی قیمت انتہائی مناسب ہے۔ الہ علم کو اس کا ضرور مطالعہ کرنا چاہیے۔

سانحہ ارتھا: مولانا محمد صدیقؒ آف سر گودھا کے فرزند اور جانشین مفتی عبیدالسلام

صاحب گذشتہ دنوں مختصر عالت کے بعد رات گئے شیخ زید ہسپتال لاہور میں رحلت فرمائے۔ اما اللہ وانا الیہ راجعون! ان کی نمازِ جنازہ بڑی عید گاہ سر گودھا میں ادا کی گئی۔ اللہ تعالیٰ مرحوم کی حسنات اور دینی خدمات کو قبول و منظور فرمائ کر فردوس بریں میں مقام عطا فرمائیں۔ آمین!